



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLIYI

Əmək şəraitinə görə güzəştli şərtlərlə
yaşa görə əmək pensiyasının təyin
edilməsi ilə bağlı və güzəştli şərtlərlə
əmək pensiyası hüququ olan digər
şəxslərə yaşa görə əmək pensiyasının
təyin edilməsi ilə bağlı “DOST”
mərkəzlərində qeydə alınan vətəndaş
müraciətlərinin icra edilməsinə dair

Reqlament

2025

1. Ümumi məlumat

- 1.1. Reqlament əmək şəraitinə görə güzəştli şərtlərlə yaşa görə əmək pensiyasının təyin edilməsi ilə bağlı və güzəştli şərtlərlə əmək pensiyası hüququ olan digər şəxslərə yaşa görə əmək pensiyasının təyin edilməsi ilə bağlı "DOST" mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2. "DOST" mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Nazirlik – Əmək və Əhalinin Sosial Müdafiəsi Nazirliyi;

Agentlik – Dayanıqlı və Operativ Sosial Təminat Agentliyi;

Mərkəz – "DOST" mərkəzləri;

DSMF – Dövlət Sosial Müdafiə Fondu;

Qaydalar – Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş "DOST" mərkəzlərində xidmət göstərilməsi Qaydası";

Qanun – "Əmək pensiyaları haqqında" Azərbaycan Respublikasının Qanunu;

Sosial agent – Mərkəzin pensiya məsələləri üzrə mütəxəssisi;

MEİS – Mərkəzləşdirilmiş elektron informasiya sistemi;

PAS – "Pensiya" altsistemi;

SDAS - "Sənəd dövriyyəsi" altsistemi

175 nömrəli Qərar - "Əmək pensiyalarının təyin edilməsi, hesablanması, yenidən hesablanması, bir növdən başqa növə keçirilməsi və ödənilməsi Qaydası"nın təsdiq edilməsi barədə Azərbaycan Respublikası Nazirlər Kabinetinin 175 nömrəli qərarı.

320 nömrəli Qərar - "Güzəştli şərtlərlə yaşa görə pensiya hüququ verən istehsalatların, işlərin, peşələrin, vəzifələrin və göstəricilərin siyahılarının təsdiq edilməsi haqqında" Azərbaycan Respublikası Nazirlər Kabinetinin 1993-cü il 21 iyun tarixli 320 nömrəli qərar

12 nömrəli Qərar - "Güzəştli şərtlərlə yaşa görə əmək pensiyası hüququ verən istehsalatların, peşələrin, vəzifələrin və göstəricilərin Siyahısı"nın təsdiq edilməsi barədə Azərbaycan Respublikası Nazirlər Kabinetinin 2007-ci il 23 yanvar tarixli, 12 nömrəli qərarı

Siyahı – 12 nömrəli Qərara əsasən "Güzəştli şərtlərlə yaşa görə əmək pensiyası hüququ verən istehsalatların, peşələrin, vəzifələrin və göstəricilərin" Siyahısı

3. Qəbul masası tərəfindən müraciətin qəbulu

- 3.1. Əmək pensiyaları istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş "DOST" mərkəzlərində xidmət göstərilməsi Qaydası"na, Agentliyin İdarə Heyətinin qərarı ilə təsdiq edilmiş və qüvvədə olan "DOST" mərkəzlərində xidmətlərin təşkili və proseslərin idarə edilməsinə dair Prosedur" sənədinə uyğun olaraq xidmət göstərilir.

- 3.2.** Şəxsin müraciətinin əmək şəraitinə görə güzəştli şərtlərlə yaşa görə əmək pensiyasının təyin edilməsi ilə bağlı və güzəştli şərtlərlə əmək pensiyası hüququ olan digər şəxslərə yaşa görə əmək pensiyasının təyin edilməsi ilə bağlı olduğu dəqiqləşdirildikdən sonra müvafiq altistişamət üzrə növbə verilir.

4. Sosial agent tərəfindən müraciətin qəbulu

- 4.1.** Şəxs növbəsinə uyğun olaraq əmək pensiyası istisaməti üzrə sosial agent tərəfindən qəbul edilir, müraciəti dinlənildikdən sonra altistişamət yoxlanılır və müvafiq xidmət pasportuna uyğun proses davam etdirilir. Müraciət seçilmiş altistişamətə uyğun olmadıqda dəyişdirilir.
- 4.2.** Müvafiq altsistemlərə və ya “e-sosial” internet portalının şəxsi kabinetinə əsasən şəxsin eyni məzmununda müraciətinin olub-olmaması yoxlanılır.
- 4.3.** Şəxsin ərizə-müraciətinin olmadığı müəyyən edildikdə şəxsiyyət vəsiqəsinə əsasən güzəştli şərtlərlə yaşa görə əmək pensiyası təyinatı üçün Qanunun 9.1.-9.3, 9.8.-ci maddəsinə əsasən yaş həddində olması yoxlanılır.

5. Əmək şəraitinə görə güzəştli şərtlərlə yaşa görə əmək pensiyasının təyin edilməsi

- 5.1.** Şəxsin əmək şəraitinə görə güzəştli şərtlərlə yaşa görə əmək pensiyası yaş həddinə çatması müəyyən edildikdə hüququnun yoxlanılması üçün qanunvericiliklə tələb olunan sənədlər barədə məlumat, o cümlədən zərurət yarandıqda 175 nömrəli Qərarın 2 nömrəli Əlavə nümunəsi təqdim edilir. “Müraciətin məzmunu” bölməsinə “Şəxsə güzəştli şərtlərlə yaşa görə əmək pensiyası təyinatı üçün qanunvericiliklə tələb olunan sənədlər barədə məlumat verildi” qeyd edildikdən sonra müraciət “Tam cavablandırıldı” seçilərək yekunlaşdırılır.
- 5.2.** Şəxs (kişi) qanunvericiliklə tələb olunan sənədləri təqdim etdikdə Qanunun 9.1.-ci maddəsində nəzərdə tutulmuş şərtlərlə hüququ yoxlanılır.
- 5.2.1.** Şəxsin ümumi 25 il sosial sığorta stajı və ya əmək pensiyasının minimum məbləğindən az olmayan pensiya təminatına imkan verən pensiya kapitalı olduqda (iki şərtədən biri) azı 12 il 6 ay zərərli iş stajının olub-olmaması yoxlanılır.
- 5.2.2.** Şəxs (kişi) Qanunun 9.1.-ci maddəsinə əsasən pensiya yaş həddində olmasına (və ya olmamasına) baxmayaraq həmin maddədə nəzərdə tutulmuş şərtlərlə pensiya hüququ olmadığı müəyyən edildikdə Qanunun 9.8.-ci maddəsinə, 320 nömrəli Qərarın 1 №-li və 2 №-li Siyahısına əsasən hüququ yoxlanılır.
- 5.2.3.** Şəxsin (kişi) 320 nömrəli Qərarın 1 №-li Siyahısına əsasən hüququnun yoxlanılması üçün 52 yaşının tamam olması və ondan yuxarı olması, bu Qanun qüvvəyə minənədək azı 20 il sosial sığorta stajı və azı 10 il zərərli iş stajının olub-olmaması yoxlanılır.
- 5.2.4.** Şəxsin (kişi) 320 nömrəli Qərarın 2 №-li Siyahısına əsasən hüququnun yoxlanılması üçün 57 yaşının tamam olması və ondan yuxarı olması, bu Qanun qüvvəyə minənədək azı 25 il sosial sığorta stajı və azı 12 il 6 ay zərərli iş stajı olub-olmaması yoxlanılır.
- 5.3.** **Şəxs (qadın) qanunvericiliklə tələb olunan sənədləri təqdim etdikdə Qanunun 9.1.-ci maddəsində nəzərdə tutulmuş şərtlərlə hüququ yoxlanılır.**

- 5.3.1.** Şəxsin azı 25 il sosial sığorta stajı və ya əmək pensiyasının minimum məbləğindən az olmayan pensiya təminatına imkan verən pensiya kapitalı olduqda (iki şərtədən biri) azı 10 il zərərli iş stajının olub-olmaması yoxlanılır.
- 5.3.2.** Şəxsin (qadın) Qanunun 9.1-ci maddəsinə əsasən pensiya yaş həddində olduqda (və ya olmadıqda) həmin maddədə nəzərdə tutulmuş şərtlərlə pensiya hüququ olmadığı müəyyən edildikdə Qanunun 9.8-ci maddəsinə, 320 nömrəli Qərarının 1 №-li və 2 №-li Siyahısına əsasən hüququ yoxlanılır.
- 5.3.3.** Şəxsin (qadın) 320 nömrəli Qərarın 1 №-li Siyahısına əsasən hüququnun yoxlanılması üçün 47 yaşının tamam olması və ondan yuxarı olması, bu Qanun qüvvəyə minənədək azı 15 il sosial sığorta stajının və 7 il 6 ay zərərli iş stajının olub-olmaması yoxlanılır.
- 5.3.4.** Şəxsin (qadın) 320 nömrəli Qərarın 2 №-li Siyahısına əsasən hüququnun yoxlanılması üçün 52 yaşının tamam və ondan yuxarı olması, bu Qanun qüvvəyə minənədək azı 20 il sosial sığorta stajının və azı 10 il zərərli iş stajının olub-olmaması yoxlanılır.
- 5.4.** Şəxsin SDAS-a və ya "e-sosial" internet portalında olan şəxsi kabinetinə əsasən eyni məzmununda müraciətinin olması müəyyən edildikdə DSMF tərəfindən verilmiş cavab araşdırılır.
- 5.4.1.** Şəxsin müraciətinə imtina cavabı verildikdə həmin imtina qərarının səbəbi izah edilir və qanunvericilikdə olan yeni dəyişikliklər nəzərə alınmaqla hüququ yenidən yoxlanılır.
- 5.5.** Şəxsin təqdim etdiyi sənədlərə əsasən Qanunun 9.1 və ya 9.8-ci maddəsinə əsasən hüququ yarandığı müəyyən edildikdə şəxsin razılığı ilə müraciəti rəsmiləşdirilir, "Müraciətin məzmunu" bölməsinə "Şəxs əmək şəraitinə görə güzəştli şərtlərlə yaşa görə əmək pensiyası təyinatı üçün müraciət edir Maddə 9.1 və ya 9.8" qeyd edildikdən sonra aidiyyəti üzrə kargüzarlıq edilir.
- 5.6.** Şəxsin Qanunun 9.1 və ya 9.8-ci maddəsinə əsasən hüququnun olmadığı müəyyən edildikdə qanunvericiliyin tələbləri izah edilir, müraciət "Tam cavablandırıldı" seçilir və "Müraciətin məzmunu" bölməsinə "Qanunun 9.1 və ya 9.8-ci maddəsinə əsasən tələb olunan staj (ümumi və zərərli) olmadığından güzəştli şərtlərlə yaşa görə əmək pensiyası hüququnun olmaması izah edildi" qeyd edilərək müraciət yekunlaşdırılır.
- 5.7.** Şəxs ərizəsinin qəbul edilməsini tələb etdikdə müraciəti rəsmiləşdirilir "Müraciətin məzmunu" bölməsinə "Şəxsə Qanunun 9.1-ci və ya 9.8-ci maddəsinə əsasən təyinat şərtləri barədə məlumat verilmişdir. Şəxs pensiya hüququna baxılaraq rəsmi cavabın verilməsi üçün müraciət edir" qeyd edilərək aidiyyəti üzrə kargüzarlıq edilir.
- 5.8.** Müraciət kargüzarlıq edildikdən sonra şəxsə əmək pensiyası təyin ediləcəyi halda plastik kartın əldə edilməsi, bank filialı, cavab məktubu və əmək kitabçasının əslinin Mərkəzə göndərilməsi (imtina cavabının verildiyi təqdirdə isə cavab məktubu və sənədlərinin əslinin göndəriləcəyi), DSMF tərəfindən ərizədə qeyd edilən əlaqə nömrəsinə qərar barədə SMS vasitəsilə məlumat göndəriləcəyi bildirilir.
- 5.9.** Pensiya hüququ 1 iyul 2017-ci tarixinədək Qanunun 9.1-ci maddəsinə əsasən yaranmış, lakin pensiya təyinatı üçün 1 iyul 2017-ci il tarixindən sonra müraciət etmiş şəxslərə pensiya həmin tarixədək qüvvədə olmuş normalar əsasında təyin edilir və Qanunun 32.1-1-ci maddəsinə uyğun olaraq ödənilir.
- 5.10.** 29.06.2022-ci il tarixinədək təyin edilmiş əmək pensiyaları hesablanarkən (yenidən hesablanarkən) şəxsin fərdi şəxsi hesabındakı pensiya kapitalı Qanunun 45-ci maddəsinin 29.06.2022-ci il tarixinədək qüvvədə olan redaksiyasına əsasən həyata keçirilir.

Dövlər üzrə əmək şəraitinə görə güzəştli şərtlərlə əmək pensiyası təyinatı üçün tələblər

Tələblər	01.01.2006		01.07.2017		29.06.2022	
	Kişi	Qadın	Kişi	Qadın	Kişi	Qadın
Yaş həddi	57	52	60	55	Maddə 7-5 il	Maddə 7-5 il
Ümumi staj	25	20	25	20	25	25
Zərərli staj	12il 6ay	10	12il 6ay	10	12il 6ay	10
Pensiya kapitalı	✗		✓		✗	

6. Güzəştli şərtlərlə əmək pensiyası hüququ olan digər şəxslərə yaşa görə əmək pensiyasının təyin edilməsi

- 6.1. Qanunun 9.2-ci maddəsinə əsasən azı 5 il sığorta stajı olan hipovizqanizm xəstəliyinə tutulan (liliputlar) və ya fizioloji mütənasibliyi pozulmuş cırdanboy şəxslər müraciət etdikdə Qanunun 7-ci maddəsində nəzərdə tutulmuş yaş həddi 20 il azaldılmaqla yaşa görə əmək pensiyası hüququ yoxlanılır.
- 6.2. Qanunvericiliklə tələb olunan sığorta stajının olduğu müəyyən edildikdə "Əlillik" altsisteminə əsasən əlillik səbəbinin hipofizar nanizm xəstəliyi olub-olmaması yoxlanılır.
- 6.3. Şəxsin əlillik məlumatları müvafiq altsistemdə aşkar edilmədikdə əlilliyinin müəyyən edilməsi barədə tibbi-sosial ekspertiza müayinəsinin nəticəsi barədə çıxarışı və ya müvafiq səhiyyə müəssisəsi tərəfindən xəstəliyi təsdiq edən çıxarışın təqdim edilməsi tələb edilir.
- 6.4. Müraciət edən şəxslərin Qanunun 9.2-ci maddəsinin 29.06.2022-ci il tarixinədək qüvvədə olmuş redaksiyasına əsasən hüququ yoxlanılır.
- 6.5. Təqdim edilən sənədlərə əsasən hüququ yaranan şəxslərin müraciəti rəsmiləşdirilir, "Müraciətin məzmunu" bölməsinə "Şəxs Qanunun 9.2-ci maddəsinə (Hipovizqanizm) əsasən güzəştli şərtlərlə yaşa görə əmək pensiyası təyinatı üçün müraciət edir" qeyd

edilir, əlilliyini və ya xəstəliyini təsdiq edən sənədlər ərizəyə skan edilməklə əlavə edilərək aidiyyəti üzrə kargüzarlıq edilir.

- 6.6. Təqdim etdiyi sənədlərə əsasən hüququnun yaranmadığı müəyyən edildikdə, qanunvericilik izah edilir, "Müraciətin məzmunu" bölməsinə "Şəxsə Qanunun 9.2-ci maddəsinin tələbləri izah edildi, XXXX səbəblərdən pensiya hüququnun yaranmaması barədə məlumat verildi" qeyd edildikdən sonra müraciət "Tam cavablandırıldı" seçilərək yekunlaşdırılır.
- 6.7. Mülki aviasiya uçuş və uçuş-sınaq heyətində işlə əlaqədar vəzifələrdə çalışan şəxslərin müraciətləri zamanı şəxsiyyət vəsiqəsi və sosial sığorta stajını təsdiq edən sənədlərdən əlavə olaraq 175 nömrəli Qərarın 4.1.16-cı bəndinə əsasən şəxsin mülki aviasiya uçuş və uçuş-sınaq heyətində işlədiyi müddəti təsdiq edən 7 nömrəli Əlavəni təqdim etməsi tələb olunur. Zərurət yarandıqda müvafiq Əlavə nümunəsi çap edilərək şəxsə təqdim edilir.
- 6.8. Bu kateqoriyadan olan şəxslərin müraciətləri DSMF-nin Xüsusi Şərtlərlə Təyinat üzrə Mərkəzi Filialına kargüzarlıq edilir.
7. Qəbul edilmiş sənədlərin düzgünlüyünün və tamlığının yoxlanılması, rəsmiləşdirilməsi, Mərkəzə daxil olan sənədlərin müraciət edən şəxslərə təhvil verilməsi, qəbul edilən sənədlərin müraciətə əlavə edilməsi və digər məsələlər "Ümumi əsaslarla yaşa görə əmək pensiyası ilə bağlı "DOST" mərkəzlərində qeydə alınan müraciətlərin icra edilməsinə dair" Reqlamentə uyğun şəkildə aparılır.

8. Naxçıvan Muxtar Respublikasında qeydiyyatda olan şəxslərin müraciətinin qəbulu

- 8.1. Naxçıvan Muxtar Respublikasında qeydiyyatda olan vətəndaşlara "DOST" mərkəzlərində xidmətlərin göstərilməsinə dair Reqlamentin 4-cü bəndinə əsasən həyata keçirilir

Qanunun 45-ci maddəsində baş vermiş dəyişikliklər aşağıdakı kimidir:

29.06.2022-dək

- Bu Qanunun məqsədləri üçün gözlənilən pensiya ödənişi müddəti müvafiq icra hakimiyyəti orqanı tərəfindən müəyyən edilir. Bu Qanunun 9-cu maddəsinə əsasən yaşa görə əmək pensiyası təyin olunan şəxslərin əmək pensiyasının sığorta və yığım hissələrinin hesablanması zamanı gözlənilən pensiya ödənişi müddəti aylarının sayı güzəştli şərtlə pensiyaya çıxma yaşı ilə bu Qanunun 7-ci maddəsi ilə müəyyən edilmiş pensiya yaşı arasındakı ayların sayı qədər artırılır.

29.06.2022-dən sonra

- Bu Qanunun məqsədləri üçün gözlənilən pensiya ödənişi müddəti müvafiq icra hakimiyyəti orqanı tərəfindən müəyyən edilir.

01.01.2023-cü ildən sonra

- Bu Qanunun məqsədləri üçün gözlənilən pensiya ödənişi müddəti müvafiq icra hakimiyyəti orqanı tərəfindən müəyyən edilir. Bu Qanunun 20-ci maddəsinə əsasən qulluq stajına görə əmək pensiyasına əlavə almaq hüququ olan şəxsin yaşa görə əmək pensiyasının bu Qanunun 37.3.1-ci maddəsinə uyğun olaraq yenidən hesablanması zamanı sığorta və yığım hissələrinin hesablanması zamanı gözlənilən pensiya ödənişi müddəti aylarının sayı həmin şəxsin pensiyasının yenidən hesablanması tarixinə yaşı ilə bu Qanunun 7-ci maddəsi ilə müəyyən edilmiş pensiya yaşı (bu yaşa çatdığı hallar istisna olmaqla) arasındakı ayların sayı qədər artırılır.”.

Misal. 01.05.2022-ci ildə 60 yaşı tamam olan şəxs güzəştli şərtlərlə yaşa görə əmək pensiyası təyinatı üçün müraciət etdikdə həmin dövrdə kişilər üçün müəyyən edilmiş pensiya yaşından şəxsin pensiya yaşı çıxılır ($65-60=5$ il). Alınan fərq (il) aylara çevrilir ($5 \times 12=60$), gözlənilən pensiya ödənişi müddəti aylarının sayı ilə toplanılır və şəxsin fərdi şəxsi hesabındakı pensiya kapitalı alınan rəqəmə bölünür ($60+144=204$).

_____ DOST Mərkəzi

Azərbaycan Respublikası
Əmək və Əhalinin Sosial Müdafiəsi Nazirliyinin
tabeliyində Dövlət Sosial Müdafiə Fondu publik
hüquqi şəxsinin Xüsusi Şərtlərlə Təyinat üzrə
Mərkəzi Filialına
XXXX rayonu, XXX küçəsi, ev XX, mənzil XX
ünvanında yaşayan
XXXXXX XXXXX XXXX tərəfindən

ƏRİZƏ

Ərizəçinin telefon nömrəsi XX XXXXXXXX
Şəxsiyyət vəsiqəsinin seriyası, nömrəsi XXXXXXXX
Doğulduğu tarix və yer XX.XX.XXXX

Xahiş edirəm, mənə /qəyyumu/ himayəçisi olduğum şəxsə (şəxslərə) **güzeştli şərtlərlə yaşa görə (Maddə 9.1-9.3 və 9.8) / əlilliyə görə/ ailə başçısını itirməyə görə**
(*lazım olmayanların üstündən xətt çəkməli*)

əmək pensiyası təyin edəsiniz/əmək pensiyasından (pensiyanın növü göstərilməklə) digər əmək pensiyası növünə (pensiyanın növü göstərilməklə) keçirəsiniz/təyin edilmiş əmək pensiyasını yenidən hesablayasınız / (dayandırasınız).

(*lazım olmayanların üstündən xətt çəkməli*)

Hazırda işləyirəm / işləmirəm.

(*lazım olmayanların üstündən xətt çəkməli*)

Mənə məlumdur ki, qüvvədə olan "Əmək pensiyaları haqqında" Azərbaycan Respublikasının Qanununa əsasən müxtəlif növ əmək pensiyası hüququ olan şəxs öz seçiminə əsasən yalnız bir növ pensiya ala bilər.

Əmək pensiyasının məbləğinin dəyişdirilməsinə təsir edəcək hallar barədə Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna məlumat verməyi öhdəmə götürürəm.

Tarix: _____

İmza: _____

ⁱ Əmək şəraitinə görə güzəştli şərtlərlə yaşa görə əmək pensiyasının təyin edilməsi üçün tələb edilən sənədlər:

1. Şəxsiyyət vəsiqəsi
2. **Əmək kitabçasının əsli**
3. Hərbi билет
4. Ad, soyad, ata adı və s. dəyişikliyi təsdiq edən sənəd
5. Güzəştli şərtlə əmək pensiyası hüququ verən işdə işləməsinə dair işəgötürənin arayışı
6. Arxiv arayışı (zərurət yarandıqda)